

Series ZZY1/2



SET-3

Q.P. Code 42/2/3

Roll No.

--	--	--	--	--	--	--	--

Candidates must write the Q.P. Code on the title page of the answer-book.

ਸਮਾਜਿਕ ਵਿਗਿਆਨ
(ਪੰਜਾਬੀ ਉਲਥਾ)
SOCIAL SCIENCE
(Punjabi Version)

ਸਮਾਂ ਸੀਮਾ : 3 ਘੰਟੇ

Time allowed : 3 hours

ਪੂਰਨ ਅੰਕ : 80

Maximum Marks : 80

- ਕਿਰਪਾ ਕਰਕੇ ਜਾਂਚ ਕਰ ਲਵੋ ਕਿ ਇਸ ਪ੍ਰਸ਼ਨ ਪੱਤਰ ਵਿਚ ਛਪੇ ਹੋਏ 13 ਪੰਨੇ + 1 ਮਾਨਚਿੱਤਰ ਹਨ ।
 - ਪ੍ਰਸ਼ਨ ਪੱਤਰ ਵਿਚ ਸੱਜੇ ਹੱਥ ਦੇ ਵਲ ਦਿੱਤੇ ਗਏ ਪ੍ਰਸ਼ਨ ਪੱਤਰ ਕੋਡ ਨੂੰ ਪ੍ਰੀਖਿਆਰਥੀ ਉੱਤਰ ਪੁਸਤਿਕਾ ਦੇ ਮੁੱਖ ਪੰਨੇ ਉਪਰ ਲਿਖਣ ।
 - ਕਿਰਪਾ ਕਰਕੇ ਜਾਂਚ ਕਰ ਲਵੋ ਕਿ ਇਸ ਪ੍ਰਸ਼ਨ ਪੱਤਰ ਵਿਚ 37 ਪ੍ਰਸ਼ਨ ਹਨ ।
 - ਕਿਰਪਾ ਕਰਕੇ ਪ੍ਰਸ਼ਨ ਦਾ ਉੱਤਰ ਲਿਖਣਾ ਸ਼ੁਰੂ ਕਰਨ ਤੋਂ ਪਹਿਲਾਂ, ਉੱਤਰ ਪੁਸਤਿਕਾ ਵਿਚ ਪ੍ਰਸ਼ਨ ਦਾ ਕ੍ਰਮਾਂਕ (ਸੀਰੀਅਲ ਨੰਬਰ) ਜ਼ਰੂਰ ਲਿਖੋ ।
 - ਇਸ ਪ੍ਰਸ਼ਨ ਪੱਤਰ ਨੂੰ ਪੜ੍ਹਨ ਦੇ ਲਈ 15 ਮਿੰਟ ਦਾ ਸਮਾਂ ਦਿੱਤਾ ਗਿਆ ਹੈ । ਪ੍ਰਸ਼ਨ ਪੱਤਰ ਸਵੇਰੇ 10.15 ਵਜੇ ਵੰਡੇ ਜਾਣਗੇ । 10.15 ਵਜੇ ਤੋਂ 10.30 ਵਜੇ ਤਕ ਪ੍ਰੀਖਿਆਰਥੀ ਕੇਵਲ ਪ੍ਰਸ਼ਨ ਪੱਤਰ ਨੂੰ ਪੜ੍ਹਨਗੇ ਅਤੇ ਇਸ ਸਮੇਂ ਵਿਚ ਉਹ ਉੱਤਰ ਪੁਸਤਿਕਾ ਵਿਚ ਕੋਈ ਉੱਤਰ ਨਹੀਂ ਲਿਖਣਗੇ ।
 - Please check that this question paper contains 13 printed pages + 1 Map.
 - Q.P. Code given on the right hand side of the question paper should be written on the title page of the answer-book by the candidate.
 - Please check that this question paper contains 37 questions.
 - Please write down the serial number of the question in the answer-book before attempting it.
 - 15 minute time has been allotted to read this question paper. The question paper will be distributed at 10.15 a.m. From 10.15 a.m. to 10.30 a.m., the students will read the question paper only and will not write any
- * answer on the answer-book during this period.



ਵਿਆਪਕ ਨਿਰਦੇਸ਼ :

ਹੇਠ ਲਿਖੇ ਨਿਰਦੇਸ਼ਾਂ ਨੂੰ ਬਹੁਤ ਧਿਆਨ ਨਾਲ ਪੜ੍ਹੋ ਅਤੇ ਉਨ੍ਹਾਂ ਦਾ ਸਖਤੀ ਨਾਲ ਪਾਲਨ ਕਰੋ :

- (i) ਇਸ ਪ੍ਰਸ਼ਨ ਪੱਤਰ ਵਿਚ 37 ਪ੍ਰਸ਼ਨ ਹਨ । ਸਾਰੇ ਪ੍ਰਸ਼ਨ ਜ਼ਰੂਰੀ ਹਨ ।
- (ii) ਇਹ ਪ੍ਰਸ਼ਨ ਪੱਤਰ ਛੇ ਖੰਡਾਂ ਵਿੱਚ ਵੰਡਿਆ ਗਿਆ ਹੈ – ਖੰਡ A, B, C, D, E ਅਤੇ F ।
- (iii) ਖੰਡ A – ਪ੍ਰਸ਼ਨ ਸੰਖਿਆ 1 ਤੋਂ 20 ਤਕ ਬਹੁਵਿਕਲਪੀ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ 1 ਅੰਕ ਦਾ ਹੈ ।
- (iv) ਖੰਡ B – ਪ੍ਰਸ਼ਨ ਸੰਖਿਆ 21 ਤੋਂ 24 ਤਕ ਬਹੁਤ ਛੋਟੇ ਉੱਤਰ ਵਾਲੇ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ 2 ਅੰਕ ਦਾ ਹੈ । ਹਰ ਇਕ ਪ੍ਰਸ਼ਨ ਦਾ ਉੱਤਰ 40 ਸ਼ਬਦਾਂ ਤੋਂ ਜ਼ਿਆਦਾ ਨਹੀਂ ਹੋਣਾ ਚਾਹੀਦਾ ਹੈ ।
- (v) ਖੰਡ C – ਪ੍ਰਸ਼ਨ ਸੰਖਿਆ 25 ਤੋਂ 29 ਤਕ ਛੋਟੇ ਉੱਤਰ ਵਾਲੇ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ 3 ਅੰਕ ਦਾ ਹੈ । ਹਰ ਇਕ ਪ੍ਰਸ਼ਨ ਦਾ ਉੱਤਰ 60 ਸ਼ਬਦਾਂ ਤੋਂ ਜ਼ਿਆਦਾ ਨਹੀਂ ਹੋਣਾ ਚਾਹੀਦਾ ਹੈ ।
- (vi) ਖੰਡ D – ਪ੍ਰਸ਼ਨ ਸੰਖਿਆ 30 ਤੋਂ 33 ਲੰਬੇ ਉੱਤਰ ਵਾਲੇ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ 5 ਅੰਕ ਦਾ ਹੈ । ਹਰ ਇਕ ਪ੍ਰਸ਼ਨ ਦਾ ਉੱਤਰ 120 ਸ਼ਬਦਾਂ ਤੋਂ ਜ਼ਿਆਦਾ ਨਹੀਂ ਹੋਣਾ ਚਾਹੀਦਾ ਹੈ ।
- (vii) ਖੰਡ E – ਪ੍ਰਸ਼ਨ ਸੰਖਿਆ 34 ਤੋਂ 36 ਤਕ ਸਰੋਤ/ਕੇਸ ਅਧਾਰਿਤ ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ ਦੇ 3-3 ਉਪ-ਪ੍ਰਸ਼ਨ ਹਨ । ਹਰ ਇਕ ਪ੍ਰਸ਼ਨ 4 ਅੰਕ ਦਾ ਹੈ ।
- (viii) ਖੰਡ F ਵਿਚ ਪ੍ਰਸ਼ਨ ਸੰਖਿਆ 37 ਮਾਨਚਿੱਤਰ ਅਧਾਰਿਤ ਪ੍ਰਸ਼ਨ ਹੈ । ਇਹ ਪ੍ਰਸ਼ਨ 5 ਅੰਕ ਦਾ ਹੈ, ਜੋ ਕਿ ਇਤਿਹਾਸ (37(a) – 2 ਅੰਕ) ਅਤੇ ਭੂਗੋਲ (37(b) – 3 ਅੰਕ) ਨਾਲ ਸੰਬੰਧਤ ਹਨ ।
- (ix) ਪ੍ਰਸ਼ਨ ਪੱਤਰ ਵਿਚ ਕੋਈ ਵਿਆਪਕ ਵਿਕਲਪ ਨਹੀਂ ਹੈ । ਹਾਲਾਂਕਿ, ਕੁਝ ਪ੍ਰਸ਼ਨਾਂ ਵਿਚ ਅੰਦਰੂਨੀ ਵਿਕਲਪ ਦਿੱਤੇ ਗਏ ਹਨ । ਅਜੇਹੇ ਪ੍ਰਸ਼ਨਾਂ ਵਿਚੋਂ ਸਿਰਫ ਇਕ ਹੀ ਵਿਕਲਪ ਦਾ ਉੱਤਰ ਲਿਖੋ ।
- (x) ਇਨ੍ਹਾਂ ਤੋਂ ਇਲਾਵਾ, ਕੁਛ ਪ੍ਰਸ਼ਨਾਂ ਵਿਚ ਅਲਗ ਤੋਂ ਲੋੜ ਅਨੁਸਾਰ ਨਿਰਦੇਸ਼ ਦਿੱਤੇ ਗਏ ਹਨ ।



ਖੰਡ A
(ਬਹੁਵਿਕਲਪੀ ਪ੍ਰਸ਼ਨ)

(20×1=20)

1. ਕਾਲਮ I ਦਾ ਮਿਲਾਨ ਕਾਲਮ II ਨਾਲ ਕਰੋ ਅਤੇ ਸਹੀ ਵਿਕਲਪ ਚੁਣੋ ।

ਕਾਲਮ I	ਕਾਲਮ II
i. ਸੰਘ ਸੂਚੀ	1. ਖੇਤੀ ਬਾੜੀ
ii. ਰਾਜ ਸੂਚੀ	2. ਕੰਪਿਊਟਰ ਸਾਫਟਵੇਅਰ
iii. ਸਮਵਰਤੀ ਸੂਚੀ	3. ਬੈਕਿੰਗ
iv. ਬਾਕੀ ਬਚੇ ਵਿਸ਼ੇ	4. ਸਿਖਿਆ

ਵਿਕਲਪ :

- (a) i – 3, ii – 1, iii – 4, iv – 2 (b) i – 4, ii – 3, iii – 2, iv – 1
(c) i – 2, ii – 4, iii – 3, iv – 1 (d) i – 1, ii – 2, iii – 3, iv – 4

2. ਹੇਠ ਲਿਖਿਆਂ ਵਿਚੋਂ ਕਿਹੜਾ ‘ਕੋਲ ਆਕੇ ਸੰਘ’ ਬਨਣ ਦਾ ਉਦਾਹਰਣ ਹੈ ?

- (a) ਭਾਰਤ (b) ਸੰਯੁਕਤ ਰਾਜ ਅਮੇਰਿਕਾ
(c) ਬੇਲਜਿਅਮ (d) ਸਪੇਨ

3. ਦੋ ਕਥਨ, ਦ੍ਰਿੜਕਥਨ (A) ਅਤੇ ਕਾਰਨ (R) ਦੇ ਰੂਪ ਵਿਚ ਦਿਤੇ ਗਏ ਹਨ । ਦੋਨੋਂ ਕਥਨਾਂ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਸਹੀ ਵਿਕਲਪ ਚੁਣੋ ।

ਦ੍ਰਿੜਕਥਨ (A) : ਬੇਲਜਿਅਮ ਨੇ ਆਪਣੇ ਸੰਵਿਧਾਨ ਵਿਚ ਚਾਰ ਵਾਰ ਸੰਸ਼ੋਧਨ ਕੀਤੇ ।

ਕਾਰਨ (R) : ਸੰਸ਼ੋਧਨ ਸਾਰਿਆਂ ਨੂੰ ਇੱਕ ਹੀ ਦੇਸ਼ ਵਿਚ ਇਕੱਠੇ ਰਹਿਣ ਵਾਸਤੇ ਸਮਰਥ ਬਨਾਉਣ ਲਈ ਸਨ ।

- (a) ਦ੍ਰਿੜਕਥਨ (A) ਅਤੇ ਕਾਰਨ (R) ਦੋਨੋਂ ਸਹੀ ਹਨ ਅਤੇ ਕਾਰਨ (R), ਦ੍ਰਿੜਕਥਨ (A) ਦੀ ਸਹੀ ਵਿਆਖਿਆ ਕਰਦਾ ਹੈ ।
(b) ਦ੍ਰਿੜਕਥਨ (A) ਅਤੇ ਕਾਰਨ (R) ਦੋਨੋਂ ਸਹੀ ਹਨ, ਪਰ ਕਾਰਨ (R), ਦ੍ਰਿੜਕਥਨ (A) ਦੀ ਸਹੀ ਵਿਆਖਿਆ ਨਹੀਂ ਕਰਦਾ ਹੈ ।
(c) ਦ੍ਰਿੜਕਥਨ (A) ਸਹੀ ਹੈ, ਪਰ ਕਾਰਨ (R) ਗਲਤ ਹੈ ।
(d) ਦ੍ਰਿੜਕਥਨ (A) ਗਲਤ ਹੈ, ਪਰ ਕਾਰਨ (R) ਸਹੀ ਹੈ ।



4. ਕਾਲਮ I ਦਾ ਮਿਲਾਨ ਕਾਲਮ II ਨਾਲ ਕਰੋ ਅਤੇ ਸਹੀ ਵਿਕਲਪ ਚੁਣੋ ।

ਕਾਲਮ I (ਪੱਤਣ)	ਕਾਲਮ II (ਪ੍ਰਕਾਰ)
i. ਕਾਂਡਲਾ	1. ਨਦੀ ਵਾਲਾ ਪੱਤਣ
ii. ਮੂੰਬਈ	2. ਸਥਲ ਨਾਲ ਘਿਰਿਆ ਪੱਤਣ
iii. ਵਿਸ਼ਾਖਾਪਟਨਮ	3. ਸਭ ਤੋਂ ਵੱਡਾ ਪੱਤਣ
iv. ਕੋਲਕਾਤਾ	4. ਆਜ਼ਾਦੀ ਪ੍ਰਾਪਤ ਕਰਨ ਤੋਂ ਪਿਛੋਂ ਵਿਕਸਿਤ ਪੱਤਣ

ਵਿਕਲਪ :

- (a) i – 4, ii – 3, iii – 2, iv – 1
- (b) i – 2, ii – 1, iii – 3, iv – 4
- (c) i – 2, ii – 4, iii – 1, iv – 3
- (d) i – 1, ii – 2, iii – 4, iv – 3

5. ਦੋ ਕਥਨ, ਦ੍ਰਿੜਕਥਨ (A) ਅਤੇ ਕਾਰਨ (R) ਦੇ ਰੂਪ ਵਿਚ ਦਿਤੇ ਗਏ ਹਨ । ਦੋਨੋਂ ਕਥਨਾਂ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਸਹੀ ਵਿਕਲਪ ਚੁਣੋ ।

ਦ੍ਰਿੜਕਥਨ (A) : ਖੇਤੀ ਬਾੜੀ ਅਤੇ ਉਦਯੋਗ ਇਕ ਦੂਸਰੇ ਦੇ ਪੂਰਕ ਹਨ ।

ਕਾਰਨ (R) : ਦੇਸ਼ ਵਿਚ ਉਦਯੋਗਿਕ ਵਿਕਾਸ ਬੇਰੋਜ਼ਗਾਰੀ ਅਤੇ ਗਰੀਬੀ ਖਤਮ ਕਰਨ ਦੀ ਜ਼ਰੂਰੀ ਸ਼ਰਤ ਹੈ ।

- (a) ਦ੍ਰਿੜਕਥਨ (A) ਅਤੇ ਕਾਰਨ (R) ਦੋਨੋਂ ਸਹੀ ਹਨ ਅਤੇ ਕਾਰਨ (R), ਦ੍ਰਿੜਕਥਨ (A) ਦੀ ਸਹੀ ਵਿਆਖਿਆ ਕਰਦਾ ਹੈ ।
- (b) ਦ੍ਰਿੜਕਥਨ (A) ਅਤੇ ਕਾਰਨ (R) ਦੋਨੋਂ ਸਹੀ ਹਨ, ਪਰ ਕਾਰਨ (R), ਦ੍ਰਿੜਕਥਨ (A) ਦੀ ਸਹੀ ਵਿਆਖਿਆ **ਨਹੀਂ** ਕਰਦਾ ਹੈ ।
- (c) ਦ੍ਰਿੜਕਥਨ (A) ਸਹੀ ਹੈ, ਪਰ ਕਾਰਨ (R) ਗਲਤ ਹੈ ।
- (d) ਦ੍ਰਿੜਕਥਨ (A) ਗਲਤ ਹੈ, ਪਰ ਕਾਰਨ (R) ਸਹੀ ਹੈ ।

6. ਹੇਠ ਲਿਖਿਆਂ ਵਿਚੋਂ ਕਿਹੜੀ ਮਿੱਟੀ ਉੱਚੇ ਤਾਪਮਾਨ ਅਤੇ ਭਾਰੀ ਬਰਸਾਤ ਵਾਲੇ ਖੇਤਰਾਂ ਵਿਚ ਵਿਕਸਿਤ ਹੁੰਦੀ ਹੈ ?

- (a) ਲਾਲ ਅਤੇ ਪੀਲੀ
- (b) ਕਾਲੀ
- (c) ਜਲੋੜ
- (d) ਲੇਟਰਾਇਟ



7. ਹੇਠ ਦਿੱਤੇ ਗਏ ਚਿਤਰ ਨੂੰ ਦੇਖੋ । ਚਿਤਰ ਵਿਚ ਦਿਖਾਏ ਗਏ ਸੀਨਿਅਰ ਸਾਹਿਤਕਾਰ ਦੇ ਨਾਮ ਨੂੰ ਪਛਾਣੋ ਅਤੇ ਸਹੀ ਵਿਕਲਪ ਚੁਣੋ ।



ਵਿਕਲਪ :

- (a) ਰਾਮ ਮੋਹਨ ਰਾਇ
- (b) ਰਾਜਾ ਰਵਿ ਵਰਮਾ
- (c) ਲਕਸ਼ਮੀ ਨਾਥ ਬੇਜਬਰੂਆ
- (d) ਗੰਗਾਧਰ ਭੱਟਾਚਾਰੀਆ

ਨੋਟ: ਹੇਠ ਲਿਖੇ ਪ੍ਰਸ਼ਨ ਸਿਰਫ ਦਰਿਸ਼ਟੀਵਿਕਲਾਂਗ ਪ੍ਰੀਖਿਆਰਥੀਆਂ ਦੇ ਲਈ ਪ੍ਰਸ਼ਨ ਸੰਖਿਆ 7 ਦੇ ਥਾਂ ਤੇ ਬਦਲਵੇਂ ਪ੍ਰਸ਼ਨ ਹਨ ।

ਹੇਠ ਲਿਖਿਆਂ ਵਿਚੋਂ ਕੌਣ ‘ਗੁਲਾਮਗੀਰੀ’ ਦਾ ਲੇਖਕ ਹੈ ?

- (a) ਡਾ. ਬੀ.ਆਰ. ਅੰਬੇਡਕਰ
- (b) ਈ.ਵੀ. ਪੇਰਿਯਾਰ
- (c) ਜਯੋਤਿਬਾ ਫੁਲੇ
- (d) ਰਾਮ ਮੋਹਨ ਰਾਏ

8. 1920 ਦੇ ਦਹਾਕੇ ਵਿਚ ਹੇਠ ਲਿਖੇ ਕਿਸ ਦੇਸ਼ ਦੀ ਮਹਤਵਪੂਰਨ ਵਿਸ਼ੇਸ਼ਤਾ ‘ਵੱਡੇ ਪਧਰ ਤੇ ਉਤਪਾਦਨ’ ਦਾ ਚਲਨ ਸੀ ?

- | | |
|------------------------|------------|
| (a) ਸੰਯੁਕਤ ਰਾਜ ਅਮੇਰਿਕਾ | (b) ਪੋਲੈਂਡ |
| (c) ਫਰਾਂਸ | (d) ਜਪਾਨ |



9. ਪਹਿਲੇ ਵਿਸ਼ਵ ਯੁੱਧ ਵਿਚ ਕੇਂਦਰੀ ਸ਼ਕਤੀਆਂ ਨਾਲ ਸੰਬੰਧਤ ਹੇਠ ਲਿਖਿਆਂ ਵਿਚੋਂ ਸਹੀ ਵਿਕਲਪ ਚੁਣੋ :
- ਜਰਮਨੀ, ਆਸਟ੍ਰੀਆ-ਹੰਗਰੀ ਅਤੇ ਆਟੋਮਨ ਤੁਰਕੀ
 - ਬ੍ਰਿਟੇਨ, ਫਰਾਂਸ ਅਤੇ ਰੂਸ
 - ਇਟਲੀ, ਜਪਾਨ ਅਤੇ ਰੂਸ
 - ਫਰਾਂਸ, ਆਸਟ੍ਰੀਆ-ਹੰਗਰੀ ਅਤੇ ਚੀਨ
10. 1815 ਵਿਚ ਨੇਪੋਲਿਅਨ ਦੀ ਹਾਰ ਤੋਂ ਪਿਛੋਂ ਯੂਰੋਪੀ ਸਰਕਾਰਾਂ ਹੇਠ ਲਿਖੀਆਂ ਵਿਚੋਂ ਕਿਹੜੀ ਭਾਵਨਾ ਨਾਲ ਪ੍ਰੇਰਿਤ ਸਨ ?
- ਸਮਾਜਵਾਦ
 - ਰੂੜੀਵਾਦ
 - ਉਦਾਰਵਾਦ
 - ਰੂਮਾਨੀਵਾਦ
11. ਹੇਠ ਲਿਖਿਆਂ ਵਿਚੋਂ ਕਿਹੜੀ ਵਿਸ਼ਵੀਕਰਨ ਦੀ ਇੱਕ ਚੁਣੌਤੀ ਹੈ ?
- ਨਵੇਂ ਬਾਜ਼ਾਰਾਂ ਤੱਕ ਪਹੁੰਚ
 - ਨਵੀਂ ਪ੍ਰਤਿਭਾ ਤੱਕ ਪਹੁੰਚ
 - ਅੰਤਰਰਾਸ਼ਟਰੀ ਭਰਤੀ
 - ਅਨੁਪਾਤਹੀਨ ਵਾਧਾ
12. ਹੇਠ ਲਿਖੇ ਸ਼ਹਿਰੀ ਪਰਿਵਾਰਾਂ ਦਾ ਕਿਹੜਾ ਵਰਗ ਉਪਚਾਰਿਕ ਖੇਤਰਕ ਤੋਂ ਉਧਾਰ ਦਾ ਸਭ ਤੋਂ ਜ਼ਿਆਦਾ ਪ੍ਰਤਿਸ਼ਠ ਪ੍ਰਾਪਤ ਕਰਦਾ ਹੈ ?
- ਗਰੀਬ ਪਰਿਵਾਰ
 - ਥੋੜੀ ਜਾਇਦਾਦ ਵਾਲੇ ਪਰਿਵਾਰ
 - ਸਮਰਿਧ ਪਰਿਵਾਰ
 - ਅਮੀਰ ਪਰਿਵਾਰ
13. ਹੇਠ ਲਿਖਿਆਂ ਵਿਚੋਂ ਕਿਹੜੀ ਆਧੁਨਿਕ ਰੂਪ ਦੀ ਕਰੋਸੀ ਹੈ ?
- ਕਾਗਜ਼ ਦੇ ਨੋਟ
 - ਸੋਨੇ ਦੇ ਸਿੱਕੇ
 - ਚਾਂਦੀ ਦੇ ਸਿੱਕੇ
 - ਤਾਂਬੇ ਦੇ ਸਿੱਕੇ



14. ਹੇਠ ਲਿਖਿਆਂ ਵਿੱਚੋਂ ਕਿਹੜੀ ਅਸੰਗਠਿਤ ਖੇਤਰਕ ਦੀ ਇਕ ਵਿਸ਼ੇਸ਼ਤਾ ਹੈ ?
- ਰੁਜ਼ਗਾਰ ਦੀ ਅਵਧੀ ਨਿਯਮਿਤ ਹੁੰਦੀ ਹੈ ।
 - ਲੋਕਾਂ ਦੇ ਕੋਲ ਸੁਨਿਸ਼ਚਿਤ ਕੰਮ ਹੁੰਦਾ ਹੈ ।
 - ਉਨ੍ਹਾਂ ਦੀ ਕੁਝ ਉਪਚਾਰਿਕ ਪ੍ਰਕਿਰਿਆ ਅਤੇ ਕਾਰਜਵਿਧੀ ਹੈ ।
 - ਨਿਯਮ ਅਤੇ ਅਧਿਨਿਯਮ ਹੁੰਦੇ ਹਨ ਪਰ ਉਨ੍ਹਾਂ ਦਾ ਪਾਲਨ ਨਹੀਂ ਹੁੰਦਾ ਹੈ ।
15. ਕੁਦਰਤੀ ਉਤਪਾਦਾਂ ਨੂੰ ਹੋਰ ਰੂਪਾਂ ਵਿਚ ਬਦਲਣ ਨੂੰ ਕਿਹਾ ਜਾਂਦਾ ਹੈ :
- ਮੁਢਲਾ (ਪ੍ਰਾਥਮਿਕ) ਉਤਪਾਦ
 - ਦ੍ਰਿਤੀਅਕ ਉਤਪਾਦ
 - ਤ੍ਰਿਤੀਅਕ ਉਤਪਾਦ
 - ਚਤੁਰਥਕ ਉਤਪਾਦ
16. ਦਿੱਤੀ ਗਈ ਸਾਰਣੀ ਨੂੰ ਧਿਆਨ ਨਾਲ ਦੇਖੋ ਅਤੇ ਉਸਦੇ ਹੇਠ ਦਿੱਤੇ ਗਏ ਪ੍ਰਸ਼ਨ ਦਾ ਉੱਤਰ ਦਿਓ :

ਸਾਲ 2019 ਲਈ ਭਾਰਤ ਅਤੇ ਉਸਦੇ ਗੁਆਂਢੀ ਦੇਸ਼ਾਂ ਦੇ ਅੰਕੜੇ

ਦੇਸ਼	ਸਕਲ ਰਾਸ਼ਟਰੀ ਆਮਦਨ (GNI) ਪ੍ਰਤੀ ਵਿਅਕਤੀ ਅਮਰੀਕੀ ਡਾਲਰ ਵਿਚ (2011 ਖਰੀਦਨ ਦੀ ਸਮਰੱਥਾ)	ਜਨਮ ਦੇ ਸਮੇਂ ਸੰਭਾਵੀ ਉਮਰ	ਸਕੂਲੀ ਔਸਤ ਉਮਰ 25 ਸਾਲ ਜਾਂ ਉਸ ਤੋਂ ਵੱਧ	ਸੰਸਾਰ ਵਿੱਚ ਮਨੁੱਖੀ ਵਿਕਾਸ ਦਾ ਸੂਚਕ ਅੰਕ (HDI) ਦਾ ਕ੍ਰਮ ਅੰਕ (2018)
ਸ਼੍ਰੀ ਲੰਕਾ	12,707	77	10.6	73
ਭਾਰਤ	6,681	69.7	6.5	130
ਮਯਾਂਮਾਰ	4,961	67.1	5.0	148
ਪਾਕਿਸਤਾਨ	5,005	67.3	5.2	154
ਨੇਪਾਲ	3,457	70.8	5.0	143
ਬੰਗਲਾਦੇਸ਼	4,976	72.6	6.2	134

ਹੇਠ ਲਿਖੇ ਦੇਸ਼ਾਂ ਵਿੱਚੋਂ ਕਿਸ ਦਾ ‘ਮਨੁੱਖੀ ਵਿਕਾਸ ਸੂਚਕ ਅੰਕ (HDI)’ ਦਾ ਸਤਰ ਸਭ ਤੋਂ ਅਧਿਕ ਹੈ ?

- ਭਾਰਤ
- ਬੰਗਲਾਦੇਸ਼
- ਸ਼੍ਰੀ ਲੰਕਾ
- ਨੇਪਾਲ



17. ਖਾਲੀ ਥਾਂ ਭਰਨ ਦੇ ਲਈ ਸਹੀ ਵਿਕਲਪ ਚੁਣੋ ।
ਵਿਸ਼ਵ ਬੈਂਕ ਰਾਹੀਂ ਦੇਸ਼ਾਂ ਦੀ ਤੁਲਨਾ ਕਰਨ ਦੇ ਲਈ ਉਨ੍ਹਾਂ ਦੀ _____ ਨੂੰ ਸਭ ਤੋਂ ਮਹੱਤਵਪੂਰਨ ਨਵੇਕਲਾਪਨ ਸਮਝਿਆ ਜਾਂਦਾ ਹੈ ।
- (a) ਸਿੱਖਿਆ (b) ਆਮਦਨ
(c) ਸਿਹਤ ਦਾ ਮਿਆਰ (d) ਜੀਵਨ ਦਾ ਮਿਆਰ
18. ਹੇਠ ਲਿਖੇ ਦੇਸ਼ਾਂ ਵਿੱਚੋਂ ਕਿਸ ਬਹੁਦਲੀ ਵਿਵਸਥਾ ਨੂੰ ਅਪਣਾਇਆ ਹੈ ?
- (a) ਸੰਯੁਕਤ ਰਾਜ ਅਮੇਰਿਕਾ (b) ਭਾਰਤ
(c) ਚੀਨ (d) ਯੂਨਾਈਟਿਡ ਕਿੰਗਡਮ
19. ਹੇਠ ਲਿਖੇ ਰਾਜਾਂ ਵਿੱਚੋਂ ਕਿਹੜਾ ਖੇਤਰੀ ਦਲ ਰਾਹੀਂ ਸ਼ਾਸ਼ਿਤ ਹੈ ?
- (a) ਹਰਿਆਣਾ (b) ਮੱਧ ਪ੍ਰਦੇਸ਼
(c) ਔਡਿਸਾ (d) ਰਾਜਸਥਾਨ
20. ਹੇਠ ਲਿਖੇ ਖੇਤਰਾਂ ਵਿੱਚੋਂ ਕਿਸ ਵਿੱਚ ਸਾਰਵਜਨਿਕ ਜੀਵਨ ਵਿੱਚ ਇਸਤ੍ਰੀਆਂ ਦੀ ਹਿੱਸੇਦਾਰੀ ਸਭ ਤੋਂ ਵੱਧ ਹੈ ?
- (a) ਨੌਰਡਿਕ ਦੇਸ਼ (b) ਅਰਬ ਰਾਜ
(c) ਯੂਰੋਪੀ ਦੇਸ਼ (d) ਏਸ਼ਿਆਈ ਦੇਸ਼

ਖੰਡ B

(ਬਹੁਤ ਛੋਟੇ ਉੱਤਰ ਵਾਲੇ ਪ੍ਰਸ਼ਨ)

(4×2=8)

21. (a) ਇਟਲੀ ਦੇ ਪ੍ਰਦੇਸ਼ਾਂ ਨੂੰ ਇਕਠਿਆਂ ਕਰਨ ਵਾਲੇ ਅੰਦੋਲਨ ਦੀ ਅਗਵਾਈ ਕਰਨ ਵਾਲੇ ਮੁਖ ਮੰਤਰੀ ਕਾਵੂਰ ਦੀ ਭੂਮਿਕਾ ਦਾ ਵਿਸ਼ਲੇਸ਼ਣ ਕਰੋ । 2
ਜਾਂ
- (b) ਉਨ੍ਹੀਵੀਂ ਸਦੀ ਦੇ ਦੌਰਾਨ ਯੂਰੋਪ ਵਿਚ ਉਦਾਰਵਾਦੀ ਰਾਸ਼ਟਰਵਾਦ ਦੇ ਵਿਚਾਰਾਂ ਦੀ ਪਰਖ ਕਰੋ । 2
22. ਸੁਰੱਖਿਅਤ ਅਤੇ ਰਾਖਵਾਂ ਵਨਾਂ ਵਿੱਚ ਅੰਤਰ ਸਪਸ਼ਟ ਕਰੋ । 2
23. 1956 ਵਿਚ ਸ਼੍ਰੀ ਲੰਕਾਈ ਤਮਿਲਾਂ ਦੀ ਨਰਾਜ਼ਗੀ ਕਿਉਂ ਵਧ ਗਈ ? ਸਪਸ਼ਟ ਕਰੋ । 2
24. ਮੁਦਰਾ ਦੀ ਵਰਤੋਂ ਨਾਲ ਵਸਤੂਆਂ ਦਾ ਲੈਣ-ਦੇਣ ਕਿਸ ਤਰ੍ਹਾਂ ਆਸਾਨ ਹੋ ਗਿਆ ? ਉਦਾਹਰਣ ਸਹਿਤ ਸਪਸ਼ਟ ਕਰੋ । 2



ਖੰਡ C
(ਛੋਟੇ ਉੱਤਰ ਵਾਲੇ ਪ੍ਰਸ਼ਨ)

(5×3=15)

25. (a) ਯੂਰੋਪ ਵਿਚ ਛਾਪਾ ਖਾਨਾ ਕਿਵੇਂ ਹੋਂਦ ਵਿਚ ਆਇਆ ? ਵਿਆਖਿਆ ਕਰੋ । 3
- ਜਾਂ**
- (b) ਕਿਤਾਬਾਂ ਤਕ ਪਹੁੰਚ ਅਸਾਨ ਹੋਣ ਨਾਲ ਇਸ ਤਰ੍ਹਾਂ ਪੜ੍ਹਨ ਦਾ ਨਵਾਂ ਸਭਿਆਚਾਰ ਵਿਕਸਿਤ ਹੋਇਆ ? ਵਿਆਖਿਆ ਕਰੋ । 3
26. ਭਾਰਤ ਵਿੱਚ ‘ਦੁਰਗ-ਬਸਤਰ-ਚੰਦਰਪੁਰ ਲੋਹਾ ਕੱਚੀ ਧਾਤ ਪੇਟੀ’ ਦੀਆਂ ਕਿਸੇ ਤਿੰਨ ਵਿਸ਼ੇਸ਼ਤਾਵਾਂ ਦੀ ਵਿਆਖਿਆ ਕਰੋ । 3×1=3
27. ਕਿਸੇ ਤਿੰਨ ਸਵੈਧਾਨਕ ਪ੍ਰਾਵਧਾਨਾਂ ਦੀ ਵਿਆਖਿਆ ਕਰੋ । ਜੋ ਭਾਰਤ ਨੂੰ ਇੱਕ ਧਰਮ ਨਿਰਪੱਖ ਰਾਜ ਬਣਵਾਉਂਦੇ ਹਨ । 3×1=3
28. ਭਾਰਤ ਵਿੱਚ ਵਧੇਰੇ ਰੋਜ਼ਗਾਰਾਂ ਦੀ ਸਿਰਜਨਾਂ ਕਿਵੇਂ ਹੋ ਸਕਦੀ ਹੈ ? ਉਦਾਹਰਣਾਂ ਸਹਿਤ ਸਪਸ਼ਟ ਕਰੋ । 3
29. ਭਾਰਤ ਵਿਚ ਤ੍ਰਿਤੀਅਕ ਖੇਤਰਕ ਦੀ ਵਧਦੀ ਮਹੱਤਤਾ ਦੀ ਪਰਖ ਕਰੋ । 3

ਖੰਡ D
(ਲੰਬੇ ਉੱਤਰ ਵਾਲੇ ਪ੍ਰਸ਼ਨ)

(4×5=20)

30. (a) “ਮਹਾਤਮਾਂ ਗਾਂਧੀ ਦੇ ਵਿਚਾਰਾਂ ਅਤੇ ਸਵਰਾਜ ਦੀ ਧਾਰਣਾ ਦੇ ਬਾਰੇ ਬਾਗਾਂ ਦੇ ਮਜ਼ਦੂਰਾਂ ਦੀ ਆਪਣੀ ਸਮਝ ਸੀ ।” ਇਸ ਕਥਨ ਦੀ ਪੁਸ਼ਟੀ ਕਰੋ । 5
- ਜਾਂ**
- (b) “ਦੇਸ਼ ਨੂੰ ਇੱਕ ਜੁੱਟ ਕਰਨ ਦੇ ਲਈ ਮਹਾਤਮਾਂ ਗਾਂਧੀ ਜੀ ਨੂੰ ਨਮਕ ਦਾ ਇੱਕ ਤਾਕਤਵਾਰ ਪ੍ਰਤੀਕ ਦਿਖਾਈ ਦਿੱਤਾ ।” ਇਸ ਕਥਨ ਦੀ ਪੁਸ਼ਟੀ ਕਰੋ । 5
31. (a) ਉਹਨਾਂ ਸਥਿਤਿਆਂ ਦਾ ਵਰਣਨ ਕਰੋ ਜਿਹਨਾਂ ਵਿੱਚ ਲੋਕਤੰਤਰੀ ਸ਼ਾਸਨ ਵਿਵਸਥਾ ਸਮਾਜਿਕ ਵਿਵਿਧਤਾਵਾਂ ਵਿੱਚ ਸਮਾਨਤਾ ਅਨੁਕੂਲਿਤ ਕਰਦੀ ਹੈ । 5
- ਜਾਂ**
- (b) ਉਹਨਾਂ ਸਥਿਤਿਆਂ ਦਾ ਵਰਣਨ ਕਰੋ ਜਿਹਨਾਂ ਵਿੱਚ ਲੋਕਤੰਤਰੀ ਸ਼ਾਸਨ ਵਿਵਸਥਾ ਨਾਗਰਕਾਂ ਦੀ ਗਰਿਮਾ ਅਤੇ ਆਜ਼ਾਦੀ ਨੂੰ ਬਚਾਵਾ ਦਿੰਦੀ ਹੈ । 5



32. (a) ਭਾਰਤ ਵਿੱਚ ਮੁੱਢਲਾ (ਪ੍ਰਿਮੀਟਿਵ) ਜੀਵਿਕਾ ਨਿਰਵਾਹ ਅਤੇ ਵਪਾਰਕ ਖੇਤੀਬਾੜੀ ਦੀਆਂ ਵਿਸ਼ੇਸ਼ਤਾਵਾਂ ਦੀ ਵਿਆਖਿਆ ਕਰੋ । 2+3=5

ਜਾਂ

- (b) ਭਾਰਤ ਵਿੱਚ ਸੰਘਣੀ ਜੀਵਿਕਾ ਅਤੇ ਰੋਪਣ ਖੇਤੀਬਾੜੀ ਦੀਆਂ ਵਿਸ਼ੇਸ਼ਤਾਵਾਂ ਦੀ ਵਿਆਖਿਆ ਕਰੋ । 2+3=5

33. (a) ਭਾਰਤੀ ਅਰਥ ਵਿਵਸਥਾ ਉਪਰ ਵਿਸ਼ਵੀਕਰਣ ਦੇ ਪ੍ਰਭਾਵਾਂ ਦਾ ਵਿਸ਼ਲੇਸ਼ਣ ਕਰੋ । 5

ਜਾਂ

- (b) ਭਾਰਤ ਵਿੱਚ ਵਿਸ਼ਵੀਕਰਣ ਨੂੰ ਨਿਆਂ ਸਹਿਤ (fair) ਬਣਾਉਣ ਦੇ ਲਈ ਕਿਸੇ ਪੰਜ ਉਪਾਵਾਂ ਦਾ ਵਿਸ਼ਲੇਸ਼ਣ ਕਰੋ । 5×1=5

ਖੰਡ E

(ਸਰੋਤ/ਕਿਸ ਅਧਾਰਿਤ ਪ੍ਰਸ਼ਨ)

(3×4=12)

34. ਹੇਠ ਦਿੱਤੇ ਗਏ ਸਰੋਤ ਨੂੰ ਧਿਆਨ ਨਾਲ ਪੜ੍ਹੋ ਤੇ ਉਸਦੇ ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਦਿਓ :

ਨਦੀ ਪਰਿਯੋਜਨਾਵਾਂ ਦੇ ਬਾਰੇ ਉਠਾਏ ਗਏ ਜ਼ਿਆਦਾਤਰ ਸਵਾਲ ਉਨ੍ਹਾਂ ਦੇ ਉਦੇਸ਼ਾਂ ਦੇ ਅਸਫਲ ਹੋਣ ਜਾਣ ਤੇ ਹਨ । ਇਹ ਇੱਕ ਅਸਚਰਜ ਗਲ ਹੈ ਕਿ ਜਿਹੜੇ ਡੈਮ (ਬੰਧ) ਹੜਾਂ ਨੂੰ ਰੋਕਣ ਲਈ ਬਣਾਏ ਜਾਂਦੇ ਹਨ, ਉਹਨਾਂ ਦੇ ਸਰੋਤਰਾਂ ਦੇ ਉੱਤੇ ਪਪੜੀ ਜਮਾਂ ਹੋ ਜਾਣ ਕਰਕੇ ਹੜ੍ਹ ਆਉਣ ਦਾ ਕਾਰਨ ਬਣ ਜਾਂਦੇ ਹਨ । ਬਹੁਤ ਜ਼ਿਆਦਾ ਬਰਸਾਤ ਹੋਣ ਕਾਰਨ ਵੱਡੇ-ਵੱਡੇ ਡੈਮ ਵੀ ਹੜਾਂ ਨੂੰ ਰੋਕਣ ਵਿਚ ਅਸਫਲ ਹੋ ਜਾਂਦੇ ਹਨ । ਤੁਸੀਂ ਪੜ੍ਹਿਆ ਹੋਵੇਗਾ ਕਿ ਸਾਲ 2006 ਵਿੱਚ ਮਹਾਰਾਸ਼ਟਰ ਅਤੇ ਗੁਜਰਾਤ ਵਿਚ ਭਾਰੀ ਬਾਰਿਸ਼ ਦੇ ਦੌਰਾਨ ਬਹੁਤ ਦੇ ਵਿੱਚੋਂ ਛੋੜੇ ਗਏ ਪਾਣੀ ਦੇ ਕਾਰਣ ਹੜ੍ਹਾਂ ਦੀ ਸਥਿਤਿ ਹੋਰ ਵੀ ਭਿਆਨਕ ਹੋ ਗਈ । ਇਨ੍ਹਾਂ ਹੜ੍ਹਾਂ ਦੇ ਕਾਰਣ ਨਾ ਸਿਰਫ ਜਾਨ ਅਤੇ ਮਾਲ ਦਾ ਨੁਕਸਾਨ ਹੋਇਆ ਬਲਕਿ ਬਹੁਤ ਵੱਡੇ ਪੈਮਾਨੇ ਤੇ ਮਿੱਟੀ ਦਾ ਕਟਾਵ ਵੀ ਹੋਇਆ । ਬੰਧ (ਡੈਮ) ਦੇ ਸਰੋਤ ਉਪਰ ਕਾਈ ਜਮਾਂ ਹੋਣ ਦਾ ਅਰਥ ਇਹ ਵੀ ਹੈ ਕਿ ਉਹ ਪਰਤ ਜਿਹੜੀ ਇਕ ਕੁਦਰਤੀ ਖਾਦ ਹੈ, ਹੜ੍ਹ ਦੇ ਮੈਦਾਨ ਤਕ ਨਹੀਂ ਪਹੁੰਚਦੀ ਜਿਸਦੇ ਕਾਰਣ ਧਰਤੀ ਦੀ ਨਿਮਨੀਕਰਣ ਦੀ ਸਮੱਸਿਆ ਵਧਦੀ ਹੈ । ਇਹ ਵੀ ਮੰਨਿਆ ਜਾਂਦਾ ਹੈ ਕਿ ਬਹੁਉਦੇਸ਼ੀ ਯੋਜਨਾਵਾਂ ਦੇ ਕਾਰਣ ਭੁਚਾਲ ਆਉਣ ਦੀ ਸੰਭਾਵਨਾ ਵੀ ਵਧ ਜਾਂਦੀ ਹੈ ਅਤੇ ਪਾਣੀ ਦੀ ਬਹੁਤ ਜ਼ਿਆਦਾ ਵਰਤੋਂ ਦੇ ਕਾਰਣ ਪਾਣੀ ਨਾਲ ਪੈਦਾ ਹੋਣ ਵਾਲੀਆਂ ਬਿਮਾਰੀਆਂ, ਫਸਲਾਂ ਵਿਚ ਕਿਟਾਣੂਆਂ ਨਾਲ ਪੈਦਾ ਹੋਈਆਂ ਬਿਮਾਰੀਆਂ ਅਤੇ ਪ੍ਰਦੂਸ਼ਣ ਫੈਲਦੇ ਹਨ ।



(34.1) ਗੁਜਰਾਤ ਵਿੱਚ ਨਦੀ ਪਰਿਯੋਜਨਾਂ ਦੇ ਵਿਰੁੱਧ ਅੰਦੋਲਨ ਦਾ ਨਾਂ ਲਿਖੋ । 1

(34.2) ਬਹੁਤ ਜ਼ਿਆਦਾ ਬਰਸਾਤ ਹੋਣ ਦੀ ਹਾਲਤ ਵਿਚ ਵੱਡੇ ਬੰਧ (ਡੈਮ) ਹੜ੍ਹਾਂ ਤੇ ਕਾਬੂ ਪਾਉਣ ਵਿਚ ਅਸਫਲ ਕਿਵੇਂ ਰਹਿੰਦੇ ਹਨ ? 1

(34.3) ਬਹੁਉਦੇਸ਼ੀ ਨਦੀ ਪਰਿਯੋਜਨਾਵਾਂ ਦੇ ਕਿਸੇ ਦੋ ਲਾਭਾਂ ਦਾ ਵਿਸ਼ਲੇਸ਼ਣ ਕਰੋ ? $2 \times 1 = 2$

35. ਹੇਠ ਦਿੱਤੇ ਗਏ ਸਰੋਤ ਨੂੰ ਧਿਆਨ ਨਾਲ ਪੜ੍ਹੋ ਅਤੇ ਉਸ ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਲਿਖੋ :

ਪਹਿਲੇ ਵਿਸ਼ਵ ਯੁੱਧ ਤਕ ਉਦਯੋਗਿਕ ਵਿਕਾਸ ਬਹੁਤ ਘੱਟ ਰਿਹਾ । ਯੁੱਧ ਨੇ ਇਕ ਬਿਲਕੁਲ ਨਵੀਂ ਹਾਲਤ ਪੈਦਾ ਕਰ ਦਿੱਤੀ ਸੀ । ਬ੍ਰਿਟਿਸ਼ ਕਾਰਖਾਨੇ ਸੈਨਾਂ ਦੀ ਜ਼ਰੂਰਤਾਂ ਨੂੰ ਪੂਰਾ ਕਰਨ ਦੇ ਲਈ ਯੁੱਧ ਸੰਬੰਧੀ ਉਤਪਾਦਨ ਵਿੱਚ ਰੁੱਝੇ ਹੋਏ ਸਨ, ਇਸ ਲਈ ਭਾਰਤ ਵਿੱਚ ਮੈਨਚੈਸਟਰ ਦੇ ਮਾਲ ਦਾ ਆਯਾਤ ਘੱਟ ਹੋ ਗਿਆ । ਭਾਰਤੀ ਬਜ਼ਾਰਾਂ ਨੂੰ ਰਾਤੋ ਰਾਤ ਇੱਕ ਬਹੁਤ ਵੱਡਾ ਸਵਦੇਸ਼ੀ ਬਜ਼ਾਰ ਮਿਲ ਗਿਆ । ਯੁੱਧ ਲੰਬਾ ਚਲਿਆ ਤਾਂ ਭਾਰਤੀ ਕਾਰਖਾਨਿਆਂ ਵਿੱਚ ਵੀ ਫੌਜ ਦੇ ਲਈ ਜੂਟ ਦੀਆਂ ਬੋਰੀਆਂ, ਫੌਜੀਆਂ ਦੇ ਲਈ ਵਰਦੀ ਦੇ ਕਪੜੇ, ਟੈਂਟ ਅਤੇ ਚਮੜੇ ਦੀਆਂ ਜੁੱਤੀਆਂ (ਬੂਟ) ਘੋੜੇ ਅਤੇ ਖੱਚਰਾਂ ਦੀਆਂ ਕਾਠੀਆਂ ਅਤੇ ਬਹੁਤ ਸਾਰੇ ਹੋਰ ਸਮਾਨ ਬਣਨ ਲੱਗੇ । ਨਵੇਂ ਕਾਰਖਾਨੇ ਲਗਾਏ ਗਏ । ਪੁਰਾਨੇ ਕਾਰਖਾਨੇ ਕਈ ਸ਼ਿਫਟਾਂ ਵਿੱਚ ਚੱਲਣ ਲੱਗੇ । ਬਹੁਤ ਸਾਰੇ ਨਵੇਂ ਮਜ਼ਦੂਰਾਂ ਨੂੰ ਕੰਮ ਤੇ ਲਗਾਇਆ ਗਿਆ ਅਤੇ ਹਰ ਇਕ ਨੂੰ ਪਹਿਲੇ ਤੋਂ ਜ਼ਿਆਦਾ ਸਮਾ ਕੰਮ ਕਰਨਾ ਪੈਂਦਾ ਸੀ । ਯੁੱਧ ਦੇ ਦੌਰਾਨ ਉਦਯੋਗਿਕ ਉਤਪਾਦਨ ਤੇਜ਼ੀ ਨਾਲ ਵੱਧਿਆ ।

ਯੁੱਧ ਤੋਂ ਪਿੱਛੋਂ ਭਾਰਤੀ ਬਾਜ਼ਾਰ ਵਿਚ ਮੈਨਚੈਸਟਰ ਨੂੰ ਪਹਿਲੇ ਵਾਲੀ ਹੈਸੀਅਤ ਕਦੇ ਵੀ ਹਾਸਲ ਨਹੀਂ ਹੋ ਸਕੀ । ਯੁੱਧ ਤੋਂ ਪਿੱਛੋਂ ਆਧੁਨਿਕੀਕਰਣ ਨਾ ਕਰ ਸੱਕਣ ਅਤੇ ਅਮੇਰੀਕਾ ਜਰਮਨੀ ਅਤੇ ਜਾਪਾਨ ਦੇ ਮੁਕਾਬਲੇ ਕਮਜ਼ੋਰ ਪੈ ਜਾਣ ਕਰਕੇ ਬ੍ਰਿਟੇਨ ਦੀ ਅਰਥਵਿਵਸਥਾ ਕਮਜ਼ੋਰ ਪੈ ਗਈ । ਕਪਾਹ ਦਾ ਉਤਪਾਦਨ ਬਹੁਤ ਘੱਟ ਗਿਆ ਸੀ ਅਤੇ ਬ੍ਰਿਟੇਨ ਤੋਂ ਹੋਣ ਵਾਲੇ ਸੂਤੀ ਕੱਪੜੇ ਦੀ ਨਿਰਯਾਤ ਵਿੱਚ ਬਹੁਤ ਗਿਰਾਵਟ ਆਈ । ਬਸਤੀਆਂ ਵਿੱਚੋਂ ਵਿਦੇਸ਼ੀ ਉਤਪਾਦਾਂ ਨੂੰ ਹਟਾ ਕੇ ਸਥਾਨਕ ਉਦਯੋਗਪਤੀਆਂ ਨੇ ਘਰੇਲੂ ਬਾਜ਼ਾਰਾਂ ਤੇ ਕਬਜ਼ਾ ਕਰ ਲਿਆ ਅਤੇ ਹੌਲੀ-ਹੌਲੀ ਅਪਣੀ ਸਥਿਤੀ ਮਜ਼ਬੂਤ ਬਣਾ ਲਈ ।



- (35.1) ਭਾਰਤ ਵਿੱਚ ਮੈਨਚੈਸਟਰ ਦੇ ਸਾਮਾਨ ਦੀ ਆਯਾਤ ਘੱਟ ਕਿਉਂ ਹੋ ਗਈ ? 1
- (35.2) ਪਹਿਲੇ ਵਿਸ਼ਵ ਯੁੱਧ ਤੋਂ ਬਾਦ ਭਾਰਤੀ ਬਜ਼ਾਰਾਂ ਵਿੱਚ ਮੈਨਚੈਸਟਰ ਨੂੰ ਪਹਿਲੇ ਵਾਲੀ ਥਾਂ ਕਦੇ ਵੀ ਹਾਸਲ ਕਿਉਂ ਨਹੀਂ ਹੋ ਸਕੀ ? 1
- (35.3) ਪਹਿਲੇ ਵਿਸ਼ਵ ਯੁੱਧ ਤੋਂ ਭਾਰਤ ਨੂੰ ਹੋਣ ਵਾਲੇ ਕਿਸੇ ਦੋ ਲਾਭਾਂ ਦਾ ਵਿਸ਼ਲੇਸ਼ਣ ਕਰੋ । 2×1=2

36. ਹੇਠ ਦਿੱਤੇ ਗਏ ਸਰੋਤ ਨੂੰ ਧਿਆਨ ਨਾਲ ਪੜ੍ਹੋ ਤੇ ਉਸਦੇ ਹੇਠ ਲਿਖੇ ਪ੍ਰਸ਼ਨਾਂ ਦੇ ਉੱਤਰ ਦਿਓ :

ਰਾਜਨੀਤਿਕ ਦਲਾਂ ਦਾ ਜਨਮ ਪ੍ਰਤਿਨਿਧਤਾ ਉਪਰ ਅਧਾਰਿਤ ਲੋਕਤੰਤਰੀ ਵਿਵਸਥਾ ਦੇ ਉਭਾਰ ਦੇ ਨਾਲ ਜੁੜਿਆ ਹੈ । ਅਸੀਂ ਪੜ੍ਹ ਚੁਕੇ ਹਾਂ ਕਿ ਵੱਡੇ ਸਮਾਜਾਂ ਦੇ ਲਈ ਪ੍ਰਤਿਨਿਧਤਾ ਅਧਾਰਿਤ ਲੋਕਤੰਤਰ ਦੀ ਜ਼ਰੂਰਤ ਹੁੰਦੀ ਹੈ । ਜਦੋਂ ਸਮਾਜ ਵੱਡੇ ਅਤੇ ਮੁਸ਼ਕਿਲ (ਜਟਿਲ) ਹੋ ਜਾਂਦੇ ਹਨ ਤਾਂ ਉਨ੍ਹਾਂ ਨੂੰ ਵੱਖੋ ਵੱਖ ਮੁੱਦਿਆਂ ਉਪਰ ਵੱਖੋ ਵੱਖ ਵਿਚਾਰਾਂ ਨੂੰ ਸਮੇਟਨ ਅਤੇ ਸਰਕਾਰ ਦੀ ਨਜ਼ਰ ਵਿੱਚ ਲਿਆਉਣ ਦੇ ਲਈ ਕਿਸੇ ਮਾਧਿਅਮ ਜਾਂ ਏਜੈਂਸੀ ਦੀ ਜ਼ਰੂਰਤ ਹੁੰਦੀ ਹੈ । ਵੱਖੋ ਵੱਖ ਥਾਵਾਂ ਤੋਂ ਆਏ ਪ੍ਰਤਿਨਿਧੀਆਂ ਨੂੰ ਇਕੱਠੇ ਕਰਨ ਦੀ ਜ਼ਰੂਰਤ ਹੁੰਦੀ ਹੈ ਤਾਕਿ ਇੱਕ ਜਿੰਮੇਵਾਰ ਸਰਕਾਰ ਬਣਾਈ ਜਾ ਸਕੇ । ਉਨ੍ਹਾਂ ਨੂੰ ਸਰਕਾਰ ਦਾ ਸਮਰਥਨ ਕਰਨ ਜਾਂ ਉਸ ਉਪਰ ਕਾਬੂ ਰੱਖਣ, ਨੀਤੀਆਂ ਬਣਵਾਉਣੀਆਂ ਅਤੇ ਨੀਤੀਆਂ ਦਾ ਸਮਰਥਣ ਕਰਨਾ ਜਾਂ ਵਿਰੋਧ ਕਰਨ ਦੇ ਲਈ ਉਪਕਰਣਾਂ ਦੀ ਲੋੜ ਹੁੰਦੀ ਹੈ । ਹਰ ਇੱਕ ਪ੍ਰਤਿਨਿਧੀ-ਸਰਕਾਰ ਦੀਆਂ ਜੋ ਵੀ ਜ਼ਰੂਰਤਾਂ ਹੁੰਦੀਆਂ ਹਨ, ਰਾਜਨੀਤਿਕ ਦਲ ਉਨ੍ਹਾਂ ਨੂੰ ਪੂਰਾ ਕਰਦੇ ਹਨ । ਇਸ ਤਰ੍ਹਾਂ ਅਸੀਂ ਕਹਿ ਸਕਦੇ ਹਾਂ ਕਿ ਰਾਜਨੀਤਿਕ ਦਲ ਲੋਕਤੰਤਰ ਦੀ ਇੱਕ ਜ਼ਰੂਰੀ ਸ਼ਰਤ ਹਨ ।

- (36.1) ‘ਰਾਜਨੀਤਿਕ ਦਲ’ ਦੇ ਅਰਥ ਨੂੰ ਸਪਸ਼ਟ ਕਰੋ । 1
- (36.2) “ਰਾਜਨੀਤਿਕ ਦਲਾਂ ਦਾ ਜਨਮ ਪ੍ਰਤਿਨਿਧਤਾ ਉਪਰ ਅਧਾਰਿਤ ਲੋਕਤੰਤਰੀ ਵਿਵਸਥਾ ਦੇ ਉਭਾਰ ਨਾਲ ਜੁੜਿਆ ਹੋਇਆ ਹੈ ।” ਇਸ ਕਥਨ ਦੀ ਪੁਸ਼ਟੀ ਕਰੋ । 1
- (36.3) ਰਾਜਨੀਤਿਕ ਦਲ ਲੋਕਤੰਤਰ ਦੀ ਕਿਉਂ ਇੱਕ ਜ਼ਰੂਰੀ ਸ਼ਰਤ ਹੈ ? ਸਪਸ਼ਟ ਕਰੋ । 2



ਖੰਡ F
(ਮਾਨਚਿੱਤਰ ਅਧਾਰਿਤ ਪ੍ਰਸ਼ਨ)

(2+3=5)

37. (a) **ਭਾਰਤ** ਦੇ ਦਿੱਤੇ ਗਏ ਰਾਜਨੀਤਕ ਰੇਖਾ ਮਾਨਚਿੱਤਰ (ਪੰਨਾ 15 ਤੇ) ਉਪਰ ਦੋ ਸਥਾਨ A ਅਤੇ B ਦੇ ਰੂਪ ਵਿਚ ਦਰਸਾਏ ਗਏ ਹਨ । ਹੇਠ ਲਿਖੀਆਂ ਜਾਣਕਾਰੀਆਂ ਦੀ ਸਹਾਇਤਾ ਨਾਲ ਉਨ੍ਹਾਂ ਦੇ ਸਹੀ ਨਾਮ ਉਨ੍ਹਾਂ ਦੇ ਨਜ਼ਦੀਕ ਖਿੱਚੀਆਂ ਗਈਆਂ ਰੇਖਾਵਾਂ ਉਪਰ ਲਿਖੋ ।
- (i) ਉਹ ਥਾਂ ਜਿੱਥੇ ਦਸੰਬਰ 1920 ਭਾਰਤ ਰਾਸ਼ਟਰੀ ਕਾਂਗਰਸ ਦਾ ਅਜਲਾਸ (ਸੈਸ਼ਨ) ਹੋਇਆ ਸੀ । 1
- (ii) ਉਹ ਥਾਂ ਜਿੱਥੇ ਜਲ੍ਹਿਆਂਵਾਲਾ ਬਾਗ ਦੀ ਘਟਨਾ ਹੋਈ । 1
- (b) **ਭਾਰਤ** ਦੇ ਇਸ ਰੇਖਾ ਮਾਨਚਿੱਤਰ ਵਿੱਚ ਹੇਠ ਲਿਖੀਆਂ ਵਿੱਚੋਂ ਕਿਸੇ **ਤਿੰਨ** ਨੂੰ ਢੁਕਵੇਂ ਚਿਨ੍ਹਾਂ ਨਾਲ ਦਰਸਾਓ ਅਤੇ ਉਨ੍ਹਾਂ ਦੇ ਨਾਮ ਲਿਖੋ । 3×1=3
- (i) ਨੋਏਡਾ – ਸਾਫਟਵੇਅਰ ਟੈਕਨੋਲੋਜੀ ਪਾਰਕ
- (ii) ਬੇਲਾਡਿਲਾ – ਲੋਹਾ-ਕੱਚੀ ਧਾਤ ਦੀਆਂ ਖਾਣਾਂ
- (iii) ਤਾਰਾਪੁਰ – ਪਰਮਾਣੂ ਊਰਜਾ ਦਾ ਕਾਰਖਾਨਾ
- (iv) ਹਲਦੀਆ – ਸਮੁੰਦਰੀ ਬੰਦਰਗਾਹ

ਨੋਟ: ਹੇਠ ਲਿਖੇ ਪ੍ਰਸ਼ਨ ਸਿਰਫ **ਦਰਿਸ਼ਟੀਵਿਕਲਾਂਗ ਪ੍ਰੀਖਿਆਰਥੀਆਂ** ਦੇ ਲਈ ਪ੍ਰਸ਼ਨ ਸੰਖਿਆ 37 ਦੇ ਥਾਂ ਬਦਲਵੇਂ ਪ੍ਰਸ਼ਨ ਹਨ ।

ਕਿਸੇ **ਪੰਜ** ਪ੍ਰਸ਼ਨਾਂ ਦੇ ਉੱਤਰ ਦਿਓ ।

5×1=5

- (37.1) ਉਸ ਥਾਂ ਦਾ ਨਾਂ ਲਿਖੋ ਜਿੱਥੇ ਦਸੰਬਰ 1920 ਵਿੱਚ ਭਾਰਤੀ ਰਾਸ਼ਟਰੀ ਕਾਂਗਰਸ ਦਾ ਅਜਲਾਸ ਹੋਇਆ ਸੀ ।
- (37.2) ਉਸ ਥਾਂ ਦਾ ਨਾਂ ਲਿਖੋ ਜਿੱਥੇ ਜਲ੍ਹਿਆਂਵਾਲੇ ਬਾਗ ਦੀ ਘਟਨਾ ਹੋਈ ਸੀ ।
- (37.3) ਭਾਰਤ ਦੇ ਕਾਫੀ ਦੇ ਕਿਸੇ ਇੱਕ ਪ੍ਰਮੁੱਖ ਉਤਪਾਦਕ ਰਾਜ ਦਾ ਨਾਂ ਲਿਖੋ ।
- (37.4) ਉਸ ਰਾਜ ਦਾ ਨਾਂ ਲਿਖੋ ਜਿੱਥੇ ਬੇਲਾਡਿਲਾ ਲੋਹਾ ਕੱਚੀ ਧਾਤ ਦੀਆਂ ਖਾਣਾਂ ਹਨ ।
- (37.5) ਉਸ ਰਾਜ ਦਾ ਨਾਂ ਲਿਖੋ ਜਿੱਥੇ ਤਾਰਾਪੁਰ ਪਰਮਾਣੂ ਊਰਜਾ ਪਲਾਂਟ (ਕਾਰਖਾਨਾ) ਸਥਿਤ ਹੈ ।
- (37.6) ਉਸ ਰਾਜ ਦਾ ਨਾਂ ਲਿਖੋ ਜਿੱਥੇ ਹਲਦੀਆ ਸਮੁੰਦਰੀ ਬੰਦਰਗਾਹ ਸਥਿਤ ਹੈ ।



ਪ੍ਰਸ਼ਨ ਸੰ. 37 ਦੇ ਲਈ

